

विंचू चावला...

कृती (१) [PAGES 33 - 34]

कृती (१) | 1.1 | Page 33

योग्य पर्याय निवडा व विधान पूर्ण करा.

तम घाम अंगासी आला, म्हणजे -

1. संपूर्ण शरीराला घाम आला
2. घामाने असह्यता आली
3. घामामुळे मन अस्थिर झाले
4. शीघ्रकोपी वृत्ती वाढीस लागली

Solution: तम घाम अंगासी आला, म्हणजे - शीघ्रकोपी वृत्ती वाढीस लागली.

कृती (१) | 1.2 | Page 33

योग्य पर्याय निवडा व विधान पूर्ण करा.

मनुष्य इंगळी अति दारुण, म्हणजे -

1. माणसातील विकाररूपी इंगळी अतिशय भयंकर असते
2. मनुष्याला इंगळी चावणे वाईट
3. इंगळी मनुष्याचा दारुण पराभव करते
4. मनुष्याला इंगळी नांगा मारते

Solution: मनुष्य इंगळी अति दारुण, म्हणजे - माणसातील विकाररूपी इंगळी अतिशय भयंकर असते

कृती (१) | 1.3 | Page 33

योग्य पर्याय निवडा व विधान पूर्ण करा.

सत्त्व उतारा देऊन, म्हणजे-

1. जीवनसत्त्व देऊन
2. सत्त्वगुणांचा आश्रय घेऊन
3. सात्त्विक आहार देऊन
4. सत्त्वाचे महत्त्व सांगून

Solution: सत्त्व उतारा देऊन, म्हणजे - सत्त्वगुणांचा आश्रय घेऊन.

कृती (१) | 1.4 | Page 33

योग्य पर्याय निवडा व विधान पूर्ण करा.

‘विंचू चावला वृश्चिक चावला’, शब्दांच्या या द्विरुक्तीमुळे -

1. भारूड उत्तम गाता येते
2. वेदनांचा असह्यपणा तीव्रतेने जाणवतो
3. भारूडाला अर्थप्राप्त होतो
4. भारूड अधिक रंजक बनत

Solution: ‘विंचू चावला वृश्चिक चावला’, शब्दांच्या या द्विरुक्तीमुळे - वेदनांचा असह्यपणा तीव्रतेने जाणवतो

कृती (१) | 2 | Page 33

कृती करा.

कामक्रांेधरूपी विंचू-इंगळी उतरवण्याचे उपाय

Solution: (१) तमोगुण मागे सारणे

(२) सत्त्वगुणाचा अंगारा लावणे

कृती (१) | 3.1 | Page 34

खालील शब्दांचे अर्थ लिहा.

वृश्चिक _____

Solution: वृश्चिक = विंचू

कृती (१) | 3.2 | Page 34

खालील शब्दांचे अर्थ लिहा.

दाह _____

Solution: दाह = आग

कृती (१) | 3.3 | Page 34

खालील शब्दांचे अर्थ लिहा.

क्रोध _____

Solution: क्रोध = राग, संताप

कृती (१) | 3.4 | Page 34

खालील शब्दांचे अर्थ लिहा.

दारुण _____

Solution: दारुण = भयंकर

कृती (२) [PAGE 34]

कृती (२) | 1 | Page 34

खालील ओळींचा अर्थलिहा.

ह्या विंचवाला उतारा । तमोगुण मागे सारा ।

सत्त्वगुण लावा अंगारा । विंचू इंगळी उतारे झरझरां ।।

Solution: अर्थ : काम-क्रोधरूपी विंचू चावला, तर त्याचा दाह शमवण्यासाठी उपाय सांगताना संत एकनाथ महाराज म्हणतात - विंचवाच्या दंशाची वेदना कमी करण्याचा उपाय म्हणजे अंगातली तामसी वृत्ती व दुर्गुण टाकून द्या. त्यांचा त्याग करा. दुर्गुण नाहीसे करण्यासाठी सात्त्विक गुणांचा अंगारा लावा. म्हणजे विंचू-इंगळीरूपी विकार पटकन दूर होतील.

कृती (३) [PAGE 34]

कृती (३) | 1 | Page 34

काव्यसौंदर्य.

सत्त्व उतारा देऊन ।

अवघा सारिला तमोगुण ।

किंचित् राहिली फुणफुण ।

शांत केली जनार्दनं ।।४।।

वरील ओळींतील भावसौंदर्य स्पष्ट करा.

Solution: 'विंचू चावला' या भारुडामध्ये संत एकनाथ महाराजांनी काम-क्रोधरूपी विंचू चावल्यावर त्यावर उतारा म्हणजेच उपाय काय करावा, याचा ऊहापोह केला आहे.

संत एकनाथ महाराज म्हणतात - काम-क्रोधरूपी विंचू मनुष्याला चावल्यावर पंचप्राण व्याकूळ होतो. त्याचा दाह कमी करायचा असेल, तर त्यावर सत्त्वगुणाचा अंगारा लावावा. मग सत्त्वगुणाच्या उतान्याने तमोगुण मागे सारता येतो. या सत्त्वगुणाच्या उतान्याने वेदना शमते. पण थोडीशी वेदनेची ठसठस राहिलीच, तर गुरू जनार्दन स्वामींच्या कृपा आशीर्वादाने ती शांत करावी. अशा प्रकारे विंचवावरचा जालीम उपाय संत एकनाथ महाराजांनी सांगितला आहे.

तमोगुण व सात्त्विक गुण यांचा परिणाम या ओळींमध्ये संत एकनाथ महाराजांनी प्रत्ययकारीरीत्या वर्णिला आहे. त्यातील अनोखे नाट्य जनांच्या मनाला उपदेशपर शिकवण देते.

कृती (४) [PAGE 34]

कृती (४) | 1 | Page 34

रसग्रहण.

खालील ओळींचे रसग्रहण करा.

विंचू चावला वृश्चिक चावला ।

कामक्रोध विंचू चावला ।

तम घाम अंगासी आला ॥१॥

पंचप्राण व्याकुळ झाला ।

त्याने माझा प्राण चालिला ।

सर्वांगाचा दाह झाला ॥१॥

मनुष्य इंगळी अति दारुण ।

मज नांगा मारिला तिने ।

सर्वांगी वेदना जाण ।

त्या इंगळीची ॥२॥

Solution: आशयसौंदर्य : संत एकनाथ महाराज यांनी 'विंचू चावला' या भारुडामध्ये दुर्गुणांवर कसा विजय मिळवावा व सत्संगाने काम-क्रोधरूपी विंचवाचा दाह कसा शमवावा, याची महत्त्वपूर्ण शिकवण दिली आहे. काम-क्रोधरूपी विंचू चावल्यामुळे झालेला दाह कमी करण्याचा नामी उपाय या भारतात नाट्यमयरीत्या संत एकनाथ महाराजांनी विशद केला आहे.

काव्यसौंदर्य : काम-क्रोधाचा विंचू जेव्हा दंश करतो, तेव्हा दुर्गुणांचा घाम अंगाला येतो. तामसवृत्ती उफाळून येते. त्यामुळे जीव व्याकूळ होऊन प्राणांतिक वेदना होतात. साऱ्या अंगाला दाह होतो; कारण मनुष्यरूपी इंगळी अतिभयंकर आहे. तिचा डंख तापदायक व वेदनेचे आगर असते. असा उपरोक्त ओळींचा भावार्थ नाट्यमय रीतीने लोककथेच्या बाजाने सार्थपणे व्यक्त होतो.

भाषिक वैशिष्ट्ये : लोकशिक्षण देणारे 'विंचू चावला' हे आध्यात्मिक रूपक आहे. या भारुडाची भाषा द्विरुक्तपूर्ण असल्यामुळे आशयाची घनता वाढली आहे. यातून सांसारिक माणसांना नीतीची शिकवण मिळते. षड्विकारांवर सद्गुणांनी मात करा, असा मोलाचा संदेश हे भारूड देते. 'विंचू वृश्चिक व इंगळी' अशा चढत्या भाजणीचे शब्द विषाचा विखार दाखवतात. 'तमघाम, दाह, दारुण, वेदना अशा शब्दबंधामुळे डंखाची गती आवेगाने मनात होते. ही भारूड रचना विलक्षण नाट्यमय आणि मनाचा ठाव घेणारी ठरली आहे.

कृती (५) [PAGE 34]

कृती (५) | 1 | Page 34

अभिव्यक्ती.

तुमच्यातील दुर्गुणांचा शोध घ्या. हे दुर्गुण कमी करून सद्गुण अंगी बाणवण्यासाठी तुम्ही काय कराल ते लिहा.

Solution: माझ्यातील दुर्गुण मला आधी मुळीच कळत नव्हते; पण माझ्या आईने एकदा ते मायेने समजावून सांगितले. माझ्यातला पहिला दुर्गुण म्हणजे मी खूप रागावतो. मनासारखे काही झाले नाही की, मी वैतागून समोरच्याला बोलतो. दुसरा असा की, मी वेळेवर जेवण, झोप घेत नाही आणि वेळेवर उठत नाही. त्यामुळे माझा दिनक्रम विस्कटतो. हे दुर्गुण जेव्हा शांतपणे मला माझ्या आईने सांगितले, तेव्हा मी मनस्वी नीट विचार केला. मी हे दुर्गुण सुधारण्यासाठी काही उपाय केले.

पहिले म्हणजे राग हा स्वाभाविक जरी असला, तरी तो नाहक आहे, हे जाणून घेतले. एखादया गोष्टीचा राग जरी आला तरी तो योग्य आहे का, याची शहानिशा मी मनाशी करू लागलो नि माझ्या लक्षात आले की, माझ्या शीघ्रकोपीपणामुळे घरची माणसे दुखावतात. म्हणून मी माझ्या रागावर नियंत्रण केले नि दुसऱ्यांची बाजू समजून घेण्याची सवय केली. तसेच जेवण व झोप वेळेवर घेण्यासाठी मी काटेकोरपणे प्रयत्न केले आणि नेमके कधी झोपेतून उठायचे, ती वेळ निश्चित केली. खूप प्रयत्नांनी मला याही गोष्टीत यश आले. मग मी आईचा लाडका चिरंजीव झालो.

कृती (५) | 2 | Page 34

अभिव्यक्ती.

‘दुर्जनांची संगत इंगळीच्या दंशाइतकी दाहक आहे, त्यावर सत्संग हा सर्व दाह शांत करणारा उपाय आहे’, स्पष्ट करा.

Solution: ‘विंचू चावला’ या भारुडामध्ये संत एकनाथ महाराज यांनी दुर्गुणरूपी विंचू चावल्यावर कोणत्या उपायाने त्याचा दाह कमी करावा, याचा उपदेश मार्मिक प्रतीकांतून केला आहे.

संत एकनाथ महाराज म्हणतात – काम-क्रोधरूपी विंचू महाभयानक आहे. तो एकदा चावला की त्याचा दाह पंचप्राण व्याकूळ करतो. येथे काम-क्रोधरूपी विंचू म्हणजे दुर्गुण होत. म्हणजे दुर्गुण हे दुर्जनांच्या ठायी वसलेले असतात. त्यामुळे दुर्जन माणसांची संगत करणे म्हणजे इंगळीचा दंश घेणे होय. दुर्जनांची संगत ही दंशाइतकी दाहक असते. तुम्ही दुर्जनांच्या संगतीने दुर्जन होता. म्हणून यावर उपाय एकच आहे. सद्गुणांचा अंगीकार करणे. म्हणून सज्जन व्यक्तींच्या संगतीत राहायला हवे. सत्संग सदा घडायला हवा. म्हणजे दुर्गुणांचा दाह शांत करता येईल. सज्जन माणसाच्या संगतीने आपल्यातले दुर्गुण नाहीसे होतात. दुर्गुणांच्या इंगळीचा दाह शमतो. म्हणून सत्संग हा दाह शांत करणारा एकमेव उपाय आहे, असे संत एकनाथ महाराज म्हणतात.